

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||*

*śrī melpattūr nārāyaṇabhaṭṭatiri viracitam
|| śrīmannārāyaṇīyam ||*

(daśaka - 83)

This document has been prepared by*

Sunder Kidambi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate kṛṣṇāya parabrahmaṇe namaḥ
śrīmate rāmānujāya namaḥ

|| śrīmannārāyaṇīyam ||

(daśaka - 83)

pauṇḍrakavadhavarṇanam kāsīpuridāhavarṇanam
vividavadhavarṇanam lakṣaṇāsvayaṃvaram ca

rāme'tha gokulagate pramadāprasakte
hūtānupetayamunādamane madāndhe |
svairam samāramati sevakavādamūḍho
dūtam nyayunkta tava pauṇḍrakavāsudevaḥ || 1 ||

nārāyaṇo'hamavatīrṇa ihāsmi bhūmau
dhatse kila tvamapi māmakalakṣaṇāni |
utsṛjya tāni śaraṇam vraja māmīti tvām
dūto jagāda sakalairhasitaḥ sabhāyām || 2 ||

dūte'tha yātavati yādavasainikaistvam
yāto dadarśitha vapuḥ kila pauṇḍrakīyam |
tāpena vakṣasi kṛtāṅkamanalpamūlya-
śrīkaustubham makarakuṇḍalapītacelam || 3 ||

kālāyasaṃ nijasudarśanamasyato'sya
kālānalotkarakireṇa sudarśanena |
śīrṣam cakartitha mamarditha cāsya senām
tanmitrakāsīpaśīro'pi cakartha kāsīyām || 4 ||

jālyena bālakagirā'pi kilāhameva
śrīvāsudeva iti rūḍhamatiściram saḥ |
sāyujyameva bhavadaikyadhīyā gato'bhūt
ko nāma kasya sukṛtam kathamityaveyāt || 5 ||

kāśīśvarasya tanayo'tha sudakṣiṇākhyah
 śarvaṃ prapūjya bhavate vihitābhicārah |
 kṛtyānalaṃ kamapi bāṇaraṇātibhītair-
 bhūtaiḥ kathañcana vṛtaiḥ samamabhyamuñcat || 6 ||

tālapramāṇacaraṇāmakhilam dahantīm
 kṛtyām vilokya cakitaiḥ kathito'pi pauraiḥ |
 dyūtotsave kimapi no calito vibho tvaṃ
 pārśvasthamāśu visasarjitha kālacakram || 7 ||

abhyāpatatyamitadhāmni bhavanmahāstre
 hā hetī vidrutavatī khalu ghorakṛtyā |
 roṣāt sudakṣiṇamadakṣiṇaceṣṭitam taṃ
 puploṣa cakramapi kāśipurīmadhākṣīt || 8 ||

sa khalu vivido rakṣoghāte kṛtopakṛtiḥ purā
 tava tu kalayā mṛtyuṃ prāptuṃ tadā khalatām gataḥ |
 narakasacivo deśakleśam sṛjan nagarāntike
 jhaṭiti halinā yudhyannaddhā papāta talāhataḥ || 9 ||

sāmbaṃ kauravyaputrīharaṇa niyamitam
 sāntvanārthī kurūṇām
 yātastadvākyaroṣoddhṛtakarinagarō
 mocayāmāsa rāmaḥ |
 te ghātyāḥ pāṇḍaveyairiti yadupṛtanām
 nāmucastvaṃ tadānīm
 taṃ tvām durbodhalīlam pavanapurapate
 tāpaśāntyai niṣeve || 10 ||
